

राज्यपाल से मिले मुख्यमंत्री योगी आदित्यनाथ

लखनऊ: 24 मई, 2017

उत्तर प्रदेश के राज्यपाल श्री राम नाईक से आज प्रदेश के मुख्यमंत्री योगी आदित्यनाथ ने राजभवन में शिष्टाचारिक भेंट की। भेंट के दौरान उच्च शिक्षा की गुणवत्ता बढ़ाने के लिये प्राथमिक चर्चा हुई। ज्ञातव्य है कि उप मुख्यमंत्री डॉ० दिनेश शर्मा जिनके पास उच्च शिक्षा विभाग है, के साथ बैठक आयोजित की जायेगी जिसके उपरान्त आगामी कुलपति सम्मेलन के विचारणीय बिन्दु भी तय होंगे। राज्यपाल ने मुख्यमंत्री को यह भी बताया कि प्रो० विनय पाठक कुलपति ए०पी०जे० अब्दुल कलाम प्राविधिक विश्वविद्यालय, लखनऊ को नियमित कुलपति की नियुक्ति अथवा अग्रिम आदेशों तक उत्तर प्रदेश हरकोर्ट बटलर प्राविधिक विश्वविद्यालय, कानपुर का कार्यकारी कुलपति नियुक्त किया गया है।

राज्यपाल ने बताया कि अंतर्राष्ट्रीय योग दिवस के पूर्व 7 जून को राजभवन में पूर्व भूमिका (कर्टन रेजर) के तौर पर योग का कार्यक्रम आयोजित किया जायेगा जिसमें प्रदेश के मंत्रीगण, वरिष्ठ अधिकारी एवं नागरिक सम्मिलित होंगे। ज्ञातव्य है कि 21 जून को अंतर्राष्ट्रीय योग दिवस के अवसर पर लखनऊ में आयोजित कार्यक्रम में प्रधानमंत्री श्री नरेन्द्र मोदी का सम्मिलित होना प्रस्तावित है। मुख्यमंत्री ने योग दिवस के कार्यक्रम के संबंध में की जा रही तैयारियों से भी राज्यपाल को अवगत कराया।

श्री नाईक से मुख्यमंत्री ने सहारनपुर सहित प्रदेश के अन्य महत्वपूर्ण मुद्दों पर भी चर्चा की।

-----

अंजुम/ललित/राजभवन (199/38)



